


"पर्यटन, कृषि, शिक्षा र पूर्वाधार समृद्ध बन्दिपुर निर्माणको मूल आधार"



गाउँपालिका उपाध्यक्ष श्री पञ्चमाया गुरुङ्गज्यूले
पन्ध्रौँ गाउँसभामा प्रस्तुत गर्नुभएको बन्दिपुर गाउँपालिकाको
आ.व. २०८१/०८२ को

बजेट बक्तव्य



बन्दिपुर गाउँपालिका
गण्डकी प्रदेश
२०८१ असार १० गते

सभाध्यक्ष महोदय,

बन्दिपुर गाउँपालिकाको उपाध्यक्षको हैसियतले यस सम्मानित सभा समक्ष स्थानीय तह सदस्य निर्वाचन, २०७९ बाट निर्वाचित भए पश्चात तेस्रो वर्षको बजेट प्रस्तुत गर्न पाउँदा निकै गौरवान्वित भएकी छु। यस अवसरमा राजनीतिक परिवर्तनको लागि जीवन उत्सर्ग गर्नुहुने सम्पूर्ण ज्ञात अज्ञात शहीदहरु प्रति हार्दिक श्रद्धाञ्जली व्यक्त गर्दछु। त्यसैगरी सबल र समृद्ध गाउँपालिका निर्माणमा साथ दिनुहुने सम्पूर्ण गाउँपालिकाबासी आमा-बुवा, दाजुभाई तथा दिदीवहिनीहरु प्रति हार्दिक कृतज्ञता व्यक्त गर्न चाहान्छु।

संविधानले निर्दिष्ट गरेको संघ, प्रदेश र स्थानीय तह बीचको सहकारीता, सह-अस्तित्व र समन्वयको सिद्धान्तलाई प्रवर्द्धन गर्दै जनसहभागिता, उत्तरदायित्व, पारदर्शिता सुनिश्चित गरि शुलभ र गुणस्तरीय सेवा प्रवाह, कानुनी राज्य र दिगो विकासको अवधारण अनुरूप समाजवाद उन्मुख संघीय लोकतान्त्रिक गणतन्त्रात्मक शासन व्यवस्थालाई स्थानीय तह देखि नै सुद्विकरण गरी विधायीकी, कार्यकारीणी र न्यायीक अभ्यासलाई संस्थागत गर्न गठित स्थानीय सरकारको रूपमा आर्थिक वर्ष २०८१/०८२ को बजेट यस गरिमामय गाउँसभा समक्ष प्रस्तुत गर्न पाउँदा आँफुलाई गौरवान्वीत महशुस गरेको छु।

आगामी आर्थिक वर्षको बजेट तर्जुमा गर्दा मैले जनताका आवश्यकता र मागहरुलाई प्राथमिकतामा राखेको छु। विगतका वर्षहरुमा हासिल भएका उपलब्धिहरुलाई संस्थागत गर्दै विकासका थप आधारशिला खडा गर्न बजेट केन्द्रित गरेको छु। साथै बजेट मार्फत निम्न विषयहरुलाई समेट्ने प्रयास गरेको छु।

- ✓ कृषि क्षेत्रको उत्पादन र उत्पादकत्व अभिवृद्धि मार्फत दिगो आत्मनिर्भर र समाजवाद उन्मुख अर्थतन्त्र निर्माण,
- ✓ आर्थिक विकास, गरिवी निवारण र रोजगारीको सिर्जना,
- ✓ पुर्वाधार विकास,
- ✓ तुलनात्मक लाभ एवं छिटो प्रतिफल दिने विषयहरु
- ✓ जनताको जीवस्तर उकास्ने कार्यक्रमहरु
- ✓ स्थानीय स्रोत सीप र साधनको प्रयोग एवं स्थानीय व्यक्तिहरुको सहभागिता, लैंगिक समानता, सामाजिक समावेशीकरण र सामाजिक न्याय प्रवर्द्धन गर्ने योजना तथा कार्यक्रमहरु
- ✓ दिगो विकास, वातावरणीय संरक्षण तथा सम्बर्द्धन
- ✓ पारदर्शिता, उत्तरदायित्व, सुचनाको हकमार्फत सुशासनको अभिवृद्धि

✓ चालु खर्च कटौती मार्फत आर्थिक मितव्ययीता र आर्थिक अनुशासन कायम

आगामी आ.व. ०८१।०८२ को बजेट तर्जुमा गर्दा, मैले नेपालको संविधान, स्थानीय सरकार सञ्चालन ऐन, २०७४, राष्ट्रिय प्राकृतिक स्रोत तथा वित्त आयोग ऐन २०७४, अन्तर सरकारी वित्त व्यवस्थापन ऐन २०७४, संघीय र प्रदेश सरकारले जारी गरेका नीति, गाउँपालिकाले लिएको नीति, स्थानीय तहका बुद्धिजीवी एवं प्रभुत्व व्यक्तिहरुबाट प्राप्त सल्लाह सुझाव एवं परामर्शलाई आधार मानि हाल सम्म भएका उपलब्धीहरुलाई संस्थागत गर्दै सिमित स्रोत र साधनको अधिकतम उपयोग गरी सार्थक र सहभागितामूलक प्रणाली मार्फत नागरिकले खोजेको रोजेको, चाहेको विकास र समतामूलक समाज निर्माण गर्दै प्रगतिशिल र समृद्ध गाउँपालिकाको रूपमा विकास गर्न यो बजेट केन्द्रित गरेको छु।

सभाध्यक्ष महोदय,

अब म गाउँपालिकाको गत आर्थिक बर्ष ०७९।०८० को आय र व्यायको यथार्थ विवरण प्रस्तुत गर्ने अनुमति चाहन्छु।

गत आर्थिक बर्षको अल्या, आन्तरिक आय, संघीय तथा प्रदेश सरकार बाट प्राप्त अनुदान सहित कुल आम्दानी रु ४५ करोड ७९ लाख ५३ हजार रहेको थियो भने चालु खर्च २७ करोड ५३ लाख ६० हजार र पुर्जिगत खर्च १६ करोड ९ लाख ७५ हजार गरी कुल ४३ करोड ६३ लाख ३५ हजार खर्च भएको थियो।

सभाध्यक्ष महोदय,

अब म चालु आर्थिक बर्ष ०८०।०८१ को संशोधित अनुमान पेश गर्ने अनुमती चाहन्छु। चालु आर्थिक बर्ष ०८०।०८१ मा गाउँपालिकाको आन्तरिक आय, संघीय तथा प्रदेश सरकार बाट प्राप्त अनुदानसहित कुल आम्दानी र खर्च तर्फ रु ५५ करोड ४९ लाख प्रक्षेपण गरिएकोमा चालु आर्थिक बर्षको ११ महिनामा संकलित आम्दानी र चालु महिनामा संकलन हुन सक्ने अनुमानित आम्दानी सहित रु ५० करोड १५ लाख ९२ हजार आम्दानी हुने संशोधित अनुमान गरिएको छ। त्यसैगरी चालु ११ महिनाको अवधिमा कुल विनियोजित बजेटको चालु तर्फ ६३ प्रतिशत र पुर्जिगत तर्फ ४० प्रतिशत गरि कुल ५३ प्रतिशत खर्च भएको छ। चालु आर्थिक बर्षको अन्त्य सम्ममा कुल विनियोजित बजेटको करिव ७० प्रतिशत खर्च हुने विश्वास लिएको छु।

सभाध्यक्ष महोदय,

अब म बन्दिपुर गाउँपालिकाले चालु आर्थिक बर्षमा हासिल गरेका मुख्य मुख्य उपलब्धीहरुलाई बुदाँगत रूपमा संक्षिप्त प्रस्तुत गर्ने अनुमति चाहन्छु।

- बन्दिपुर ४ तिनधारामा जेष्ठ नागरिक दिवा सेवा केन्द्र निर्माण सम्पन्न भएको छ ।
- बन्दिपुर ६ धरमपानीमा अतिथि गृहको निर्माण कार्य सम्पन्न भएको छ ।
- बन्दिपुर खहरे शोराटार सडक खण्ड स्तरोन्नती कार्यमा उल्लेखनीय प्रगति हासिल भएको छ ।
- बन्दिपुर बाहुनभञ्ज्याङ् धरमपानी सडक स्तरोन्नती कार्य अगाडि बढेको छ ।
- प्रधानमन्त्री रोजगार कार्यक्रम मार्फत ६० जना व्यक्तिहरु न्यूनतम रोजगारीमा संलग्न भई ३८५० दिन अदक्ष रोजगारी र दक्ष रोजगारी १७० दिन सिर्जना भएको छ ।
- बन्दिपुर गाउँपालिकाको आप्रवासन प्रोफाइल तयार भएको छ ।
- बन्दिपुर-१ डुम्रेमा बन्दीपुर अस्पतालको सेवा विस्तार कार्य अगाडि बढाइएको छ ।
- गरिवी निवारणका लागि लघु उद्यम विकास मोडलमा आधारित रहि नयाँ उद्यमी सिर्जनाको लागि विभिन्न सीप विकास तालिमहरु सञ्चालन गरिएको छ ।
- बैदेशीक रोजगारीबाट फर्केका कामदार र समाजमा मनोसामाजिक परामर्श आवश्यक व्यक्तिहरुलाई मनोसामाजिक परामर्श सेवा उपलब्ध गराईएको छ । जसबाट चालु आ.ब. मा २४ जनाले मनोसामाजिक परामर्श प्राप्त गरेका छन् र ११९ जना व्यक्तिहरुले वित्तीय साक्षरता सम्बन्धी तालिम तथा अभिमुखीकरण प्राप्त गरेका छन् ।
- बन्दिपुर गाउँपालिकाको पर्यटन प्रवर्द्धनको लागि भौतिक पूर्वाधार विकास र प्रवर्द्धनात्मक क्रियाकलापहरु सञ्चालन गरिएको छ ।
- सामुदायिक विद्यालयको शैक्षिक गुणस्तर अविभृद्धिको लागि शिक्षक डायरीको सघन प्रयोग, बन्दीपुर गाउँपालिका र प्रध्यानध्यपकबीच र प्रध्यानध्यापक र शिक्षकबीच नतिजामा आधारित कार्यसम्पादन करार, नियमित रुपमा एकाई परीक्षा सञ्चालन, सघन रुपमा पाठ अध्ययन सञ्चालन, कक्षाकोठामा आधारित सुपरीवेक्षण, विषयगत शिक्षक समूह गठन, विषयगत तालिम लगायत शिक्षक विद्यार्थी र अभिभावक लक्षित क्रियाकलापहरु सञ्चालन गरिएको छ । जसबाट सामुदायिक विद्यालयहरुको शैक्षिक गणस्तरमा सुधार हुदै गएको छ ।

सभाध्यक्ष महोदय,

अब म आगामी आर्थिक वर्षको वजेटले लिएका उदेश्यहरु प्रस्तुत गर्ने अनुमती चाहन्छु ।

- ✓ गाउँपालिकाको आर्थिक सामाजिक एवं पूर्वाधार विकासको सम्भावनालाई मूर्त रुप दिने,
- ✓ कृषक तथा युवा लक्षित कार्यक्रम मार्फत आय आर्जन तथा रोजगारी बृद्धि गर्ने,

- ✓ ग्रामिण क्षेत्रमा विकासका पूर्वाधारहरू तयार गरी बसाई सराई नियन्त्रण गर्दै बन्दिपुर गाउँपालिकालाई बसोबासको आकर्षक केन्द्रको रूपमा विकास गर्ने,
- ✓ संघीय एवं प्रदेश सरकारले लिएका आर्थिक सामाजिक एवं मानविय विकासका सुचकांकहरूमा उल्लेख्य बृद्धि गरी बन्दिपुर गाउँपालिकावासीको जीवनस्तर अभिवृद्धि गर्ने,
- ✓ गाउँपालिका भित्र रहेका आर्थिक, सामाजिक रूपमा पिछडिएका वर्गको उत्थान गर्दै गरिबी न्यूनीकरण मार्फत दीगो विकासको लक्ष्य प्राप्त गर्ने,
- ✓ सुशासनलाई प्रबर्द्धन गर्दै सेवा प्रवाहलाई सहज, सरल र पारदर्शी एवं सूचना प्रविधीमैत्री तुल्याउने,
- ✓ सबै प्रकारका रोग र विपदबाट नागरिकको जीवन रक्षा गर्दै जनजीवनलाई सहज र सुरक्षित बनाउने,
- ✓ पर्यटकीय पूर्वाधार संरचनाहरूको विकास गर्दै रोजगारी सिर्जनाका साथ आयस्तर बढाउने,
- ✓ गाउँसभाबाट पारित नीति तथा कार्यक्रममा प्रस्तुत भएका आयोजना तथा कार्यक्रमहरूलाई कार्यान्वयन गर्ने,
- ✓ सामाजिक सुरक्षा कार्यक्रमलाई थप सशक्त एवं प्रभावकारी बनाउने,
उल्लेखित उद्देश्यहरू हासिल गर्नका लागि प्रस्तावित बजेटमा देहाय बमोजिमका क्षेत्रगत प्राथमिकता निर्धारण गरेको छु ।
- ✓ बन्दिपुर गाउँपालिकाको शिक्षामा गुणस्तरीयता अभिवृद्धि गरी गाउँपालिकालाई शैक्षिक केन्द्रको रूपमा विकास गर्ने,
- ✓ गुणस्तरीय स्वास्थ्य सेवाको दायरा विस्तार गर्दै आधारभूत प्राथमिक र उपचारात्मक स्वास्थ्य सेवा प्रदान गर्ने,
- ✓ कृषि क्षेत्रको उत्पादन र उत्पादकत्व अभिवृद्धि गरी आय आर्जनको प्रमुख श्रोतको रूपमा विकास गर्दै ग्रामिण अर्थतन्त्रको सबलिकरण गर्ने,
- ✓ सबै घरधुरीहरूमा आधारभूत खानेपानीको पहुँच स्थापित गर्दै स्वच्छ, सफा, खानेपानीको पहुँच आम नागरिक सम्म पुर्याउने,
- ✓ सडक संजाल विस्तार एवं पालिका भित्रका सडकहरूको स्तरोन्नति गर्दै बाह्रै महिना सडक यातायात संचालन हुने व्यवस्था मिलाउने,
- ✓ गाउँपालिकाको क्षेत्रगत रूपमा आवश्यक पूर्वाधार संरचनाहरू निर्माण गरी पूर्वाधार सेवाहरूको पहुँच स्थापित गर्ने,

- ✓ विभिन्न जातजाति, धर्म, संस्कृति, कलाको संरक्षण गर्दै महिला, बालबालिका, जेष्ठ नागरिक, अपांग, आदीवासी, जनजाति, दलित पिछडिएको वर्ग लगायत आर्थिक सामाजिक रुपमा कमजोर वर्गको उत्थान गर्दै सामाजिक न्याय र समतामूलक समाज निर्माण गर्ने,
- ✓ संघीयताको कार्यान्वयन, गुणस्तरीय तथा पहुँच युक्त सार्वजनिक सेवा प्रवाह, उत्तरदायी तथा पारदर्शी शासन प्रणाली सुदृढीकरण गरी बन्दिपुरबासी जनताको जीवनस्तर अभिवृद्धि गर्ने ।

आदरणीय सभाध्यक्ष ज्यू,

"पर्यटन, कृषि, शिक्षा र पूर्वाधार समृद्ध बन्दिपुर निर्माणको मूल आधार" भन्ने नाराका साथ बन्दिपुर गाउँपालिकाको समृद्धिको यात्रालाई अगाडि बढाउने सोच अनुरूप पन्ध्रौँ गाउँसभाबाट पारित नीति तथा कार्यक्रम कार्यान्वयनका लागि आ.व २०८१/०८२ को अनुमानित आय तथा व्ययको विवरण प्रस्तुत गर्ने अनुमती चाहन्छु ।

आय तर्फ:

- ✓ आन्तरिक आयतर्फ कर, दस्तुर, सेवा, शुल्क, महसुल, राजश्व समेत गरी ३ करोड ५३ लाख ७५ हजार हुने अनुमान,
- ✓ संघीय सरकारबाट वित्तीय समानीकरण अनुदान बापत रु ८ करोड ७० लाख,
- ✓ संघीय सरकारको राजस्व बाँडफाँडबाट रु ८ करोड २५ लाख १ रुपैया,
- ✓ संघीय सशर्त अनुदान चालू तथा पूँजीगत तर्फ रु २१ करोड ९ लाख ३१ हजार,
- ✓ संघीय सरकार समपूरक अनुदान रु १ करोड,
- ✓ गण्डकी प्रदेश सरकारको वित्तीय समानीकरण अनुदान १ करोड ९ लाख ८७ हजार,
- ✓ गण्डकी प्रदेश सरकारको राजस्व बाँडफाँट रु १ करोड ७९ लाख ६० हजार,
- ✓ प्रदेश समपूरक अनुदानबाट रु ६० लाख,
- ✓ प्रदेश सरकार विशेष अनुदान रु ४० लाख,
- ✓ यो वर्ष खर्च नभई संचित कोषमा बाँकी हुने रू २ करोड ५० लाख,
- ✓ यो वर्ष खर्च नभई जिम्मेवारीसहित आगामी आर्थिक बर्षमा हस्तान्तरण हुने रू ५ करोड ७ लाख ९१ हजार,
- ✓ लागत सहभागिताबाट रु ४० लाख गरी कुल रु ५४ करोड ४५ लाख ४४ हजार १ रुपैया हुने अनुमान गरिएको छ ।

साथै, नेपाल सरकारले तोकेबमोजिम विगत वर्षदेखि नै दिँदै आएको सामाजिक सुरक्षा तर्फको रकम छुट्टै सिलिडको रूपमा प्राप्त हुने र सामाजिक सुरक्षामा आवद्ध लाभग्राही वर्गमा प्रत्यक्ष खर्च हुने भएकोले यसलाई बजेटमा समावेश गरिएको छैन ।

सभाध्यक्ष महोदय,

अब म आगामी आर्थिक वर्षको लागि क्षेत्रगत कार्यक्रम र विनियोजन प्रस्ताव प्रस्तुत गर्न चाहन्छु ।

१. पूर्वाधार विकास तर्फ: यस क्षेत्रको समग्र विकासका लागि रु १५ करोड ९४ लाख १३ हजार १ रुपैया रकम विनियोजन गरेको छु । जसबाट

- तिनधारा बाहुनभञ्ज्याङ्ग सडक कालोपत्रे योजनाको लागि रु १ करोड विनियोजन गरेको छु ।
- सेराटार रामकोट सडक कालोपत्रे योजनाको लागि रु ५० लाख, धरपानी कुकुर्दि सुकौरा मोटर मार्ग स्तरोन्नतीका लागि रु ५० लाख, रिमाल्नी भुडाटार सडक कालोपत्रे योजनाका लागि रु ५० लाख विनियोजन गरेको छु ।
- संघीय सरकारबाट हन्तानन्तरित समपुरक अनुदान मार्फत रु १ करोड विनियोजन भई आएको बन्दिपुर खहरे सेराटार सडक स्तरोन्नतीका लागि गाउँपालिकाबाट रु १ करोड थप गरी जम्मा रु २ करोड विनियोजन गरेको छु ।
- थारुबास पौवा बन्दिपुर पर्यटन मार्गको लागी सिँडि चिम्नी निर्माण कार्यको लागि रु ९० लाख विनियोजन गरेको छु ।
- बन्दिपुर गाउँपालिका वडा नं. ४ विमलनगरमा निर्माणधिन मगर संग्राहलय भवनको लागि यस वर्ष रु ३६ लाख बजेट विनियोजन गरेको छु ।
- बन्दिपुर अस्पताल भवन निर्माण तथा सेवा सुदृढिकरणको लागि गण्डकी प्रदेश सरकारबाट विनियोजन भई आएको रु ४० लाख र गाउँपालिकाबाट रु ३० लाख थप गरि कुल रु ७० लाख बजेट विनियोजन गरेको छु ।
- बेलभञ्ज्याङ बानियाटार तामुङ सेराटार सडक स्तरोन्नतीका लागी गण्डकी प्रदेश सरकारबाट रु ६० लाख समपुरक अनुदान विनियोजन भई आएकोमा गाउँपालिकाबाट रु ४० लाख थप गरी कुल रु १ करोड विनियोजन गरेको छु ।
- बन्दिपुर गाउँपालिका अर्न्तगतका सडक स्तरोन्नती तथा मर्मत, भवन निर्माण एवं मर्मत लगायतका भौतिक पूर्वाधार निर्माणका लागि अन्य विभिन्न योजनाहरु मार्फत आवश्यक रकम विनियोजन गरेको छु ।

२. **आर्थिक विकास तर्फ:** यस क्षेत्रको समग्र विकासका लागि रु ३ करोड ५५ लाख ३७ हजार रकम विनियोजन गरेको छु । जसबाट

- बन्दिपुर गाउँपालिका भित्र नमुना सुन्तला बगैचा स्थापना सहित गुरु किसान परिचालन र क्षेत्रफल विस्तारका लागि रु ४ लाख र रैथाने वालि प्रवर्द्धन कार्यक्रमको लागि रु ६ लाख बजेट विनियोजन गरेको छु ।
- एक पालिका एक भेटेरिनरी डाक्टरको निरन्तरताको लागि आवश्यक बजेट विनियोजन गरेको छु ।
- न्यूनतम रोजगारी सृजना गर्नका लागि प्रधानमन्त्री रोजगार कार्यक्रम र सुरक्षित आप्रवासन कार्यक्रमका लागि कुल रु ८५ लाख ७५ हजार रकम विनियोजन गरेको छु ।
- गरिवि निवारणका लागि लघु उद्यम विकास कार्यक्रम मार्फत उद्यमी सृजनाका लागि आवश्यकता पहिचानका आधारमा पुनःताजगी र एडभान्स सिप विकास तालिमको लागि रु १३ लाख विनियोजन गरेको छु ।
- फित्ते चप्पल बनाउने मेसिन खरिद तथा तालिम संचालन, ढाका बुनाई एडभान्स तालिम संचालन र बन्दिपुर गाउँपालिका भित्र उत्पादित बस्तुहरूको प्रदर्शनी एवं बजारिकरणका लागि रु १० लाख बजेट विनियोजन गरेको छु ।
- सहकारीमा आवद्ध कृषकहरूलाई दुधमा प्रति लिटर रु १ रुपैया ५० पैसा अनुदान कार्यक्रमको निरन्तरताको लागि रु २२ लाख बजेट विनियोजन गरेको छु ।
- पालिकस्तरीय जैविक मल प्रशोधन कार्यक्रमका लागि रु ५ लाख बजेट विनियोजन गरेको छु ।
- विपन्न नागरिकहरूका लागि बंगुर/सुंगुरको पाठापाठी साटासाट कार्यक्रमका लागि रु ४ लाख र बाख्राको पाठापाठी कार्यक्रमको लागि रु ७ लाख बजेट विनियोजन गरेको छु ।
- मागमा आधारीत घाँसको विउ वितरण कार्यक्रम, पशुपन्धि तथा मत्स्यपालन संग सम्बन्धी विभिन्न तालिम लगायत पशुपन्धि तथा मत्स्य विकासका लागि आवश्यक वजेट विनियोजन गरेको छु ।
- बन्दिपुर गाउँपालिका वडा नं. ४ टुडिँखेलमा **Out Door Gym** निर्माणका लागि रु १० लाख बजेट विनियोजन गरेको छु ।

- गाउँपालिका भित्र रहेका पर्यटकिय दृष्टिले महत्वपूर्ण रहेका पर्यटकिय स्थलहरुको प्रवर्द्धन गर्न आवश्यक बजेट विनियोजन गरेको छु ।
 - बन्दिपुर गाउँपालिकामा धर्म, संस्कृती, भेषभुषा, साहित्यको प्रवर्द्धनका लागि आवश्यक बजेट विनियोजन गरेको छु ।
 - कृषिमा आधुनिकीकरणका लागि कृषकहरुलाई कृषि मेशिनरी औजार वितरणमा अनुदानका लागि रु १० लाख बजेट विनियोजन गरेको छु ।
 - गाउँपालिका भित्र मौरीपालन, मुसुरो खेति विस्तार, च्याउ खेति प्रवर्द्धन, पुष्प खेती प्रवर्द्धन, व्यवसायिक फलफुल खेती प्रवर्द्धन, विउ विजन वितरण लगायतका कार्यक्रमहरुको लागि आवश्यक बजेट विनियोजन गरेको छु ।
 - साना सिँचाई कार्यक्रमको लागि रु १२ लाख बजेट विनियोजन गरेको छु ।
 - गाउँपालिकास्तरीय सहकारीहरुको अनुगमन, व्यवस्थापन तथा सुदृढिकरणका लागि रु ५ लाख बजेट विनियोजन गरेको छु ।
३. **सामाजिक विकास तर्फ:** यस क्षेत्रको समग्र विकासका लागि रु २१ करोड १५ लाख ९४ हजार रकम विनियोजन गरेको छु । जसबाट
- केन्द्रबाट छनौट भएका नमुना विद्यालय, विशेष विद्यालयको स्वीकृत गुर्योजना अनुरूप भौतिक पूर्वाधार विकास तथा प्राविधिक धार तर्फ शैक्षिक सत्र २०७९ बाट कक्षा ९ संचालन गर्ने विद्यालयलाई ल्याव व्यवस्थापन अनुदानका लागि रु १ करोड विनियोजन गरेको छु ।
 - सामुदायिक विद्यालयका छात्राहरुलाई निःशुल्क स्यानीटरी प्याड वितरणका लागि रु ८ लाख ९२ हजार बजेट विनियोजन गरेको छु ।
 - बन्दिपुर गाउँपालिका भित्रका सामुदायिक विद्यालयमा कार्यरत शिक्षक, बालविकास सहजकर्ता, विद्यालय कर्मचारी, कार्यालय सहयोगिका लागि पारिश्रमिक प्रदान गर्न आवश्यक बजेट विनियोजन गरेको छु ।
 - गाउँपालिका भित्रका आधारभूत विद्यालयहरुलाई कम्प्यूटर तथा प्रिन्टर खरिद गरि वितरण गर्न रु १० लाख बजेट विनियोजन गरेको छु ।
 - सामुदायिक विद्यालयहरुको शैक्षिक गुणस्तर अभिवृद्धिको लागि स्वयंसेवक शिक्षक परिचालन गर्न रु ३० लाख बजेट विनियोजन गरेको छु ।

- "अध्यक्षसंग विद्यालय, उपाध्यक्षसंग विद्यार्थी" कार्यक्रम संचालन गर्न आवश्यक बजेट विनियोजन गरेको छु ।
- हामि सक्छौं हामि गछौं कार्यक्रम, विद्यार्थिसंग करेसाबारी कार्यक्रम र विद्यार्थीहरूको प्रतिभा पहिचान कार्यक्रमको लागि आवश्यक बजेट विनियोजन गरेको छु ।
- गाउँपालिका भित्रका सामुदायिक विद्यालयहरूको शैक्षिक गुणस्तर अभिवृद्धि, विभिन्न शैक्षिक तथा खेलकुद क्रियाकलाप संचालन, शिक्षकहरूको क्षमता विकास, गरिव तथा जेहेन्दार विद्यार्थी र तोकिएका विद्यार्थीहरूलाई छात्रवृत्ति प्रदान, विद्यालयको भौतिक पूर्वाधार निर्माणका लागि आवश्यक बजेट विनियोजन गरेको छु ।
- बन्दिपुर अस्पताल लगायत पालिका भित्रका स्वास्थ्य संस्थाहरूमा औषधि तथा औषधिजन्य सामग्रीहरूको नियमित आपूर्ति गर्न तथा अभाव हुन नदिन आवश्यक बजेट विनियोजन गरेको छु ।
- महामारीजन्य रोग नियन्त्रण एवं व्यवस्थापनका लागि आवश्यक सामग्रीहरू तयारी अवस्थामा राख्न र आर. आर. टि परिचालन गर्न आवश्यक बजेट विनियोजन गरेको छु ।
- जेष्ठ नागरिकको स्वास्थ्य परिक्षण तथा घरदैलो कार्यक्रम, विपन्न तथा कडा रोग लागेका विरामीहरूलाई निशुल्क स्वास्थ्य विमा प्रदान गर्न, महिलाहरूको पाठेघरको मुखमा हुने क्यान्सर रोगको पहिचान, निदान तथा उपचार शिविर संचालन गर्न, नसर्ने रोग सम्बन्धमा जनचेतना अभियान संचालन, मानसिक स्वास्थ्य सचेतना कार्यक्रम संचालन गर्न आवश्यक बजेट विनियोजन गरेको छु ।
- बन्दिपुर अस्पतालबाट विशेषज्ञ स्वास्थ्य सेवा संचालन गर्न, शल्यक्रिया कक्ष व्यवस्थापन गर्न तथा अतिविपन्न सिमान्तकृत नागरिकहरूलाई निःशुल्क एम्बुलेन्स सेवा तथा आर्थिक सहायता प्रदान गर्न आवश्यक बजेट विनियोजन गरेको छु ।
- गर्भवति महिलालाई सुत्केरी हुँदा देशभरका अस्पतालसम्म निःशुल्क एम्बुलेन्स सेवा प्रदान गर्न आवश्यक बजेट विनियोजन गरेको छु ।
- बन्दिपुर गाउँपालिका भित्रका खानेपानीका मुहानहरूको शुद्धता परिक्षण गर्न, शुद्ध खानेपानी सम्बन्धी सचेतना अभिवृद्धि गर्न साथै पिउस, क्लोरिन, पोटास वितरण गर्न आवश्यक बजेट विनियोजन गरेको छु ।

- बन्दिपुर गाउँपालिका भित्र निर्धारित समयभित्र व्यक्तिगत घटना दर्ता सम्बन्धी अभियान संचालन गर्न तथा सचेतना कार्यक्रम संचालन गर्न आवश्यक बजेट विनियोजन गरेको छु ।
 - बन्दिपुर गाउँपालिकामा जिरो होम डेलिभेरीलाई निरन्तरता दिन, सुत्केरी महिला तथा नवजात शिशुको स्वास्थ्यलाई मजबुद बनाउन र स्वास्थ्य संस्थामार्फत सुत्केरी हुन प्रोत्साहन गर्ने उद्देश्यले पौष्टिक आहार सहित **अध्यक्ष सुत्केरी भेटघाट कार्यक्रम**को लागि आवश्यक बजेट विनियोजन गरेको छु ।
 - बैकल्पिक चिकित्साको प्रवर्द्धन तथा आकर्षण अभिवृद्धि गर्न रु १३ लाख ५० हजार बजेट विनियोजन गरेको छु ।
 - बालविवाह, बालश्रम न्यूनीकरण, विपन्न महिलाको लागि सिप विकास कार्यक्रम संचालन, लैङ्गिक हिंसा विरुद्धको अभियान संचालन, कार्यस्थलमा महिलामाथि हुने लैङ्गिक हिंसा न्यूनीकरण कार्यक्रम, बाल अधिकार समिति, बाल संजाल गठन, न्यायीक कार्यसम्पादनका लागि रु १० लाख बजेट विनियोजन गरेको छु ।
 - अमिलिबोट सेरा बगैंचा खानेपानी, चारघरे कुलो बाँध मर्मत, यम्पा खानेपानी, खहरे खानेपानी, भुमसे खानेपानी, ढले आँप खानेपानी लगायत अन्य खानेपानी तथा सिँचाई आयोजना निर्माण तथा मर्मतका लागि एकमुष्ट रु ३० लाख बजेट विनियोजन गरेको छु ।
४. **बन, वातवरण तथा विपद् व्यवस्थापन तर्फ:** यस क्षेत्रको समग्र विकासका लागि रु २० लाख रकम विनियोजन गरेकी छु । जसबाट
- गाउँपालिका भित्रहुने प्राकृतिक प्रकोप तथा विपदको पूर्व तयारी, प्रतिकार्य र पुनर्लाभ कार्यको लागि रु १५ लाख बजेट विनियोजन गरेको छु ।
 - बन्दिपुर गाउँपालिका भित्र हरियाली क्षेत्र प्रवर्द्धन, वायो ईन्जिनियरिङ्ग कार्यको लागि बृक्षारोपण एवं बन, वातवरण संरक्षण र फोहरमैला व्यवस्थापनका लागि रु ५ लाख बजेट विनियोजन गरेको छु ।
५. **सुशासन, संस्थागत विकास, प्रशासनिक तथा कार्यालय संचालन तर्फ:** यस क्षेत्रको समग्र विकासका लागि रु १० करोड ५० लाख रकम विनियोजन गरेको छु । जसबाट
- गाउँपालिका कार्यालय तथा मातहतका कार्यालयहरुबाट बैठक तथा कार्यक्रमहरुमा हुने खाजा खाना जस्ता विविध खर्चहरुलाई व्यापक नियन्त्रण गर्ने व्यवस्था मिलाएको छु । जसका लागि बैठक तथा कार्यक्रम संचालन गर्दा सम्भव हुदाँ सम्म खाना खाने गरी

आयोजना गरिने छैन । यद्यपी खाना खानु परेमा सादा खाना (भेज खाना) र खाजामा समान्य चिया विस्कृतको लागि मात्र बजेट व्यवस्था गरेको छु ।

- कर्मचारी र जनप्रतिनिधिहरूको क्षमता विकासको लागि तालिम तथा सिप विकास कार्यक्रम संचालन गर्न बजेट विनियोजन गरेको छु ।
- चालु खर्च कटौती गर्ने र पुँजीगत खर्च बढाउने दिशामा सम्पूर्ण संयन्त्रको परिचालन गर्ने व्यवस्था मिलाएको छु ।

६. **वडा तर्फ:** ६ वटै वडाहरूको पूर्वाधार लगायत विभिन्न विषयगत क्षेत्र तर्फको समग्र विकासका लागि रु ३ करोड १० लाख रकम विनियोजन गरेको छु ।

७. समग्रमा कुल अनुमानित बजेट रु ५४ करोड ४५ लाख ४४ हजार १ रुपैया मध्ये चालु खर्च तर्फ करिव रु ३२ करोड ६१ लाख ३१ हजार (६० प्रतिशत) र पुँजीगत तर्फ रु २१ करोड ८४ लाख १३ हजार १ रुपैया (४० प्रतिशत) विनियोजन अनुमान गरिएको छ ।

सभाध्यक्षज्यू

अब म आगामी आर्थिक वर्ष २०८१/०८२ को राजश्व परिचालनको नीति तथा कार्यक्रम प्रस्तुत गर्न अनुमति चाहन्छु ।

- ✓ कर प्रणालीमा संरचनात्मक सुधार गर्दै करको दर होइन दायरा फराकिलो पाउँदै लगिनेछ ।
- ✓ कर प्रणालीलाई वैज्ञानिक, अनुमानयोग्य र पारदर्शि प्रणालीको रूपमा विकास गरिनेछ ।
- ✓ करयोग्य सबै किसिमको आयलाई करको दायरामा ल्याउदै कर छली तथा चुहावट नियन्त्रण गरी कराधार फराकिलो पारिनेछ ।
- ✓ चालु आर्थिक वर्षमा लगाईएका करका दरहरूमा सामान्य हेरफेर गरेको छु ।
- ✓ साथै करको दायरा विस्तार गर्न थप केही कराधार थप गरिएको छ ।

अन्त्यमा, बजेट निर्माणको लागि मार्गदर्शन गर्नु हुने आदरणीय अध्यक्षज्यू वडाअध्यक्षज्यूहरू लगायत सम्पूर्ण जनप्रतिनिधिहरू र राष्ट्रसेवक कर्मचारीहरू प्रति आभार व्यक्त गर्दछु । विभिन्न विषयगत समिति, राजनीतिक दल, सरकारी एवं गैरसरकारी क्षेत्र, नागरिक समाज, बुद्धिजिवी एवं आम बन्दिपुर वासी आमा वुवा, दाजुभाई तथा दिदीवहिनीहरू प्रति हार्दिक आभार प्रकट गर्न चाहन्छु । साथै आगामी आर्थिक वर्षको वजेट कार्यन्वयनमा सबै पक्षको पूर्ण सहयोग रहने अपेक्षा गरेको छु ।

धन्यवाद ।

पञ्चमाया गुरुड
उपाध्यक्ष बन्दिपुर गाउँपालिका

सभाध्यक्ष महोदय,

अव म बन्दिपुर गाउँपालिकाको आगामी आर्थिक बर्ष ०८१।०८२ को बजेट कार्यान्वयन गर्न अर्थ सम्बन्धी प्रस्तावलाई कार्यान्वयन गर्ने, राजश्व संकलन गर्ने, दर घटाउने/दर बढाउने/दर छुट दिने सम्बन्धी आवश्यक व्यवस्था गर्न वनेको विद्येयक, आर्थिक विद्येयक २०८१ र आर्थिक बर्ष २०८१।०८२ को सेवा र कार्यको लागि स्थानिय संचित कोषबाट रकम खर्च गर्ने अधिकार दिन बनेको विद्येयक, विनियोजन विद्येयक, २०८१ गाउँसभा समक्ष पेश गर्दछु ।

धन्यवाद ।